

தி.மு.கமுக தகவல் தொழில்நுட்ப அணி நிர்வாகிகள் – தன்னார்வர்கள் சந்திப்பு:

பொய்ப் பிரச்சாரத்தையும் அவதூறுகளையும் தவிடுபொடியாக்கி, வெல்வோம் 200 - படைப்போம் வரலாறு!

சென்னை, பிப்.21-

சென்னை, நந்தனம் ஓய்.எம்.சி.ஏ மைதா னத்தி, 'லோடிங் 2.0' Loading 2.0 Firewall-2026 என்ற தலைப்பில், தி.மு.கமுக தகவல் தொழில்நுட்ப அணி நிர்வாகிகள் மற்றும் தன்னார்வர்களுடனான கலந்துரையாடல் நிகழ்ச்சியில், துணை முதலமைச்சர் உதயநிதி ஸ்டாலின் கலந்துகொண்டு சிறப்புரையாற்றினார்.

அப்போது அவர், 'கோமாளிக் கூட்டத்தைத்தான், நம் தகவல் தொடர்பு அணி, தினமும் எதிர்கொள்ள வேண்டியதாக இருக்கிறது. அவர்களுடன்தான் நாம் சண்டை போட வேண்டியதாக இருக்கிறது. எனவே தேர்தல் நெருங்க நெருங்க தகவல் தொழில்நுட்ப அணியின் செயல்பாடுகள் இன்னும் தீவிரமாக இருக்க வேண்டும் என்று கேட்டுக் கொள்கிறேன். பாசிசவாதிகளின் பொய் பிரச்சாரத்தையும், அடிமைக் கூட்டத்தின் அவதூறுகளையும் தவிடுபொடியாக்கி, வெல்வோம் 200 - படைப்போம் வரலாறு' என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு:

இன்று 'லோடிங் 2.0' (Loading 2.0) என்கிற தலைப்பில், நடக்கின்ற உங்களின் இந்த நிர்வாகிகள் சந்திப்பில், நானும் கலந்துகொண்டு உங்களை எல்லாம் சந்திப்பதில் உண்மையில் மிகுந்த மகிழ்ச்சியும் பெருமையும் அடைகிறேன். எப்போது தகவல் தொழில்நுட்ப அணி நிகழ்ச்சி நடத்தி, என்னை அழைத்தாலும், ஏதோ ஒரு சிறிய சிக்கல் வந்துவிடுமே. உங்களுக்கு எல்லாம் நினைவிருக்கும், இரண்டு ஆண்டுகளுக்கு முன்பே 2024-இல் 'விங் 2.0' (Wing 2.0) மாநாட்டிற்கு அழைத்திருந்தீர்கள், அப்போது எனக்குக் கண்ணில் தெர்ந்து, கருப்புக் கண்ணாடி அணிந்து வந்திருந்தேன்.

அதன் பிறகு, கோயம்புத்தூரில் நாடாளுமன்றத் தேர்தல் பிரச்சாரத்தில் இருக்கும் பொழுது, இடையில் என்னை அழைத்து, அங்கு கோயம்புத்தூரில் ஒரு சந்திப்பு நடத்தி வந்தீர்கள். அப்போதும் கொஞ்சம் சோர்வாக வந்திருந்தேன். ஆனால் இன்று அப்படி இல்லை. ஏனெனில், நீங்கள் இந்த முறை என்னிடம் தேதியே வாங்கவில்லை. இன்று டி.ஆர். பி.ராஜா அவர்கள் என்னை அழைத்து வரவில்லை, இழுத்துக்கொண்டு வந்திருக்கிறார். தலைவர் 6 மணிக்கு வந்து பேசுகிறார், அதுவரைக்கும் நீங்கள் வந்து பேசிவிட்டுச் சென்றால், நன்றாக இருக்கும் அண்ணா, மெயின் பிச்சர் 6 மணிக்கு, நான் புவராம் என்று, நேற்று மாலைதான் என்னிடம் இந்த மாதிரி ஒரு நிகழ்ச்சி நடப்பதைக் கூறினார்.

மிகுந்த மகிழ்ச்சி, மிகுந்த உற்சாகம்

இன்று நான் இதற்கு முன்பு ஒரு நிகழ்ச்சியில் கலந்துகொண்டேன். இதற்குப் பிறகு என் தொகுதியில் ஒரு நிகழ்ச்சி இருக்கிறது. இருந்தாலும், இடையில் வந்தவிட்டுச் செல்வோமே, ஏனெனில் தகவல் தொழில்நுட்ப அணி அழைத்தால், இளைஞர் அணி வந்து தான் ஆக வேண்டுமே. தகவல் தொழில்நுட்ப அணி அழைத்தால் இளைஞர் அணி வந்து தான் ஆக வேண்டுமே என்கிற நிலையை நீங்கள் அனைவரும் சேர்ந்து இன்று உருவாக்கி வைத்துள்ளீர்கள். ஆனால் அதுதான் மட்டும் வரவில்லை, தமிழ்நாடு முழுவதிலிருந்து வந்திருக்கிறீர்கள், உங்களை எல்லாம் பார்க்க வேண்டும் என்கிற அந்த ஒரே உணர்வுதான் தொடர்ந்து வந்துள்ளேன். உங்களை எல்லாம் பார்க்கையில் மிகுந்த மகிழ்ச்சி, மிகுந்த உற்சாகம் அடைகிறேன்.

கழகத்தின் மற்ற அணிகளின் நிர்வாகிகளைத் தினமும் சந்திக்க முடியாது. உங்களில் பல பேரை எனக்குத் தனிப்பட்ட முறையில் தெரியும், உங்கள் பெயர் எனக்குத் தெரியும், நீங்கள் என்ன பொறுப்பில் இருக்கிறீர்கள் என்று தெரியும். ஏனெனில் தமிழ்நாடு முழுதும் பல மாவட்டங்களில் சுற்றுப்பயணத்தில் இருப்பவன் நான், சென்னையில் மட்டுமே இருக்க மாட்டேன். எப்படியும் மாதத்திற்கு 5-6 மாவட்டங்களில் சுற்றுப்பயணத்தில் இருப்பேன். அங்கு வரும் பொழுது ஒவ்வொரு நிர்வாகிகளையும் சந்தித்துப் பேசக்கூடிய பழக்கத்தின் வழியாக இளைஞர் அணியைச் சந்திக்கும் பொழுது அங்கு பல மாவட்டங்களில் இளைஞர் அணி சந்திப்பை ஒருங்கிணைப்பது தகவல் தொழில்நுட்ப அணி என்பதும் எனக்குத் தெரியும். எனவே மற்ற அணி நிர்வாகிகளைத் தினமும் சந்திக்க முடியாது. ஆனால், தகவல் தொழில்நுட்ப அணி நிர்வாகிகள் உங்களை எல்லாம் சமூக வலைதளம் மூலமாக நான் கிட்டத்தட்ட தினமும் சந்தித்துக் கொண்டிருக்கிறேன்.

யார்க்கிறேன், பின் தொடர்கிறேன்!

உங்களின் பதிவுகளைத் தொடர்ந்து பார்க்குக் கொண்டிருக்கிறேன். பின் தொடர்கிறேன். நீங்கள் பதிவிடும் வீடியோக்களை நான் ரசித்துப் பார்க்கிறேன். குறிப்பாக, நான் வெளி மாவட்டங்களில் சுற்றுப்பயணத்தில் இருக்கும்போது, வாகனப் பயணத்தில் இருக்கும் பொழுது நான் பதிவிடுகும் செய்து ரசிக்கும் போது, கவனித்துக் கேட்பது உங்களின் உரைகளை, உங்களின் பதிவுகளைத்தான்.

நீங்கள் அனைவரும் மிகச் சிறப்பாகச் செயல்பட்டுக் கொண்டிருக்கிறீர்கள். ஆனால், நமக்குத்தான் பணிச்சுமை அதிகம். இன்னும் சொல்லப்போனால் அதி.மு.க தகவல் தொழில்நுட்ப அணி, பா.ஜ.க தகவல் தொழில்நுட்ப அணி அவர்களுக்கு எல்லாம் இந்த அளவுக்குப் பணிச்சுமை இருக்காது. இந்த அளவுக்கு அழுத்தம் இருக்காது. அவர்கள் கோற்றுவதைப் பேசினிட்டு, கோற்றுவதைக் கூறிவிட்டுப் பெயர்ச் செய்துகொண்ட பரப்பிக்கொண்டு இருப்பது அவர்களின் வேலை. ஆனால், நம் தகவல் தொழில்நுட்ப அணியின் பொறுப்பு என்பது மிக மிகக் கடினமானது. ஏனெனில், அவர்கள் பரப்புகின்ற அந்த அவதூறுகளுக்கெல்லாம் ஆதாரத்தோடு பதில் சொல்ல வேண்டியது நம் கடமையாக இன்று

சென்னையில் நடைபெற்ற கலந்துரையாடல் நிகழ்ச்சியில் துணை முதலமைச்சர் உதயநிதி ஸ்டாலின் எழுச்சிமிக்க உரை!



இருக்கிறது. அதற்கு உங்களை எல்லாம் உங்களின் அணிச் செயலாளர் தயார் செய்திருக்கிறார். நீங்கள் இன்னும் சிறப்பாக உங்களின் உழைப்பைக் கொடுக்க வேண்டும்.

அவதூறுகளுக்கு சரியான பதிலடி

எல்லா அவதூறுகளுக்கும் சரியான பதிலடியை நீங்கள் கொடுத்துக் கொண்டிருக்கிறீர்கள், இன்னும் அதிகமாக அந்தப் பணிகளில் நீங்கள் ஈடுபட வேண்டும். எனவே கழகத்தைக் காக்கக்கூடிய ஒரு காலம் அரசாங்கம் இன்று தகவல் தொழில்நுட்ப அணி மிகச் சிறப்பாகச் செயல்பட்டுக் கொண்டிருக்கிறது. இன்னும் சொல்லப்போனால் அடிமைகள், சங்கிகள், கொள்வனவு இல்லாமல், லட்சியம் இல்லாமல் எதை நோக்கிச் செல்கிறோம் என்று அடிப்படை அரசியல் அறிவே இல்லாத வெற்று அட்டைகள், இவர்கள் எல்லாம் இன்று கணினியைத் தாக்குகின்ற ஒரு வரைவல் மாதிரி இன்று செயல்பட்டுக் கொண்டிருக்கிறார்கள். ஆனால், அவர்களின் பொய்களை எல்லாம் முறியடிக்கின்ற ஆன்ட்டி வைரஸ், எதிர்ப்புச் சுவராக இன்று நம் கழகத் தகவல் தொழில்நுட்ப அணி செயல்பட்டுக் கொண்டிருக்கிறது.

இரவு பகல் பார்க்காமல் ஏநேரமும் கடுமையாக உழைத்துக் கொண்டிருக்கிறீர்கள். அதுவும் கடந்த இரண்டு மூன்று ஆண்டுகளாக நல்ல வேறுபாடு தெரிகிறது. பல கட்சிகளில் பல லட்சக்கணக்கில் செலவு செய்து பணம் கொடுத்துப் போர் அறை எல்லாம் அமைத்துத் தகவல் தொழில்நுட்ப அணி செயல்பட்டுக் கொண்டிருக்கிறது. ஆனால், நீங்கள் எந்த விதமான ஒரு சிறிய எதிர்ப்பார்ப்பும் இல்லாமல் கழகத்திற்காக, கலைஞருக்காக, நம் தகவலருக்காக, உதயசூரியன் சின்னத்திற்காக உழைத்துக் கொண்டிருக்கிறீர்கள்.

கலைஞர் யார்க்காததா?

திராவிட இயக்கத்திற்கு அவதூறுகளை எதிர்கொள்வது ஒரு புதிய விஷயம் கிடையாது. எவ்வளவு பார்க்கிறீர்களோ, பெரியார் பார்க்காததா? பேரறிஞர் அண்ணா பார்க்காததா? டாக்டர் கலைஞர் பார்க்காததா? எனவே எதிர்கொள்வது நம் மீது பொய்ச் செய்திகளை, அவதூறுகளைப் பரப்பிக்கொண்டே இருப்பார்கள். நம் கழகத்தை எல்லாம் மிசாவிவேயு கைது செய்யப்பட்டு வில்லை என்கிற ஒரு பொய்ச் செய்தியையும் இடையில் பரப்பினார்கள். ஆனால், அந்த கெல்லாம் ஆதாரத்தோடு மெய்ப்பித்துக் கட்டியது இங்கு வந்திருக்கக்கூடிய தகவல் தொழில்நுட்ப அணித் தோழர்கள் நீங்கள்தான். உண்மையைச் சொல்வதற்கு நாம் கஷ்டப்பட்டு வேண்டியதாக இருக்கிறது. எனவே ஒரு விஷயத்தை நான் இங்கு மிகத் தெளிவாக அழுத்தம் திருத்தமாகச் சொல்லியாக வேண்டும். அப்படிப்பட்ட பொய்ச் செய்தி பரப்புபவர்களை, இன்று நாம் பயப்பட வைத்துள்ளோம், ஒரு நிமிடம் சிந்திக்க வைத்துள்ளோம் என்றால், நம் தகவல் தொழில்நுட்ப அணியின் செயல்பாடுகளால் தான் அவர்களை நீங்கள் முறியடித்துள்ளீர்கள். அதற்காகவே தகவல் தொழில்நுட்ப அணி நிர்வாகிகளுக்கு வந்திருக்கக்கூடிய தன்னார்வலர்கள் உங்களை அனைவருக்கும் மீண்டும் என்னுடைய பாராட்டுகள், வாழ்த்துகளைத் தெரிவித்துக் கொள்கிறேன்.

நிறுபித்துக் காடுகிறார்

உங்கள் அணிச் செயலாளர் சகோதரர் டி.ஆர்.பி.ராஜா அவர்களின் செயல்பாடுகளை, நான் இங்கு குறிப்பிட்டிருந்தான் ஆக வேண்டும். ஒரு நல்ல அணிச் செயலாளர் எப்படிச் சிறப்பாகச் செயல்பட வேண்டுமோ, எப்படி உங்களை எல்லாம் வழிநடத்துவேண்டுமோ, அதை அவர் சிறப்பாகச் செய்து கொண்டிருக்கிறார். அழைக்கும் தாண்டி, இன்று தமிழ்நாட்டின் ஒரு சிறந்த அமைச்சராக, நம் திராவிட மட்டம் ஆட்சியில் சிறந்த தொழில்துறை அமைச்சராக மிகச் சிறப்பாகச் செயல்பட்டுக் கொண்டிருக்கிறார். தகவல் தொழில்நுட்ப அணி என்று சொன்னால், சும்மா மடிக்கணினியையும் கைபேசியையும் வைத்துக்கொண்டு இருக்கின்ற அந்த நிலையை மாற்றி, இன்று டி.ஆர்.பி.ராஜா களத்திலும் எங்களால் செய்யப்பட முடியும் என்பதை உங்கள் மூலமாக நிறுபித்துக் காட்

திட்டமிட்ட பொய்த் தகவல்

பொய்ச் செய்திகளை, அவதூறுகளை எல்லாம் ஆரம்பக் கட்டத்திலேயே அடித்து நொறுக்குங்கள். தவறான தகவல் (Misinformation), திட்டமிட்ட பொய்த் தகவல் (Disinformation) என்று இரண்டு வகையான பொய்ச் செய்திகள்தான். இதில் தவறான தகவல் என்பது ஒருவருக்குத் தெரியாமல் பரப்புகின்ற ஒரு பொய்ச் செய்தி. நானும் அது உண்மை என்று நினைத்துக்கொண்டு அதைப் பரப்பிக் கொண்டிருப்பேன், அதுதான் தவறான தகவல். ஆனால், திட்டமிட்ட பொய்த் தகவல் என்பது வேண்டும் என்றே, சங்கிக் கூட்டம் மாதிரி தெரிந்தே பரப்புகின்ற பொய்ச் செய்தி. இந்த இரண்டுக்கும் எதிராக நம் களப் பணி அமைய வேண்டும். மிகவும் விழிப்புணர்வோடு பணியாற்றுவீர்கள்.

சங்கிகள் கூட்டம் மாதிரி நான் உங்களைப் பொய்ச் செய்திகளைப் பரப்பச் சொல்லவில்லை. நம் கழகத்தின் வரலாற்றைத் தெரிந்துகொண்டு, உள்வாங்கி, அதை மக்களிடம் பரப்புவீர்கள். உங்களுக்குத் தேவையான எல்லா ஒத்துழைப்பையும் வழங்க எப்பொழுதுமே நாங்கள் தயாராக இருக்கிறோம். குறிப்பாக, இளைஞர் அணி உங்களுக்கு எப்பொழுதுமே கூட நிற்கும். அதே மாதிரி உங்கள் உழைப்புக்கான அங்கீகாரம் நிச்சயமாக உங்களுக்குள்ளே சரியான நேரத்தில் உங்களைத் தேடி வரும் என்பதை நான் இந்த நேரத்தில் உங்களுக்குச் சொல்கிறேன். எனவே உற்சாகமாக வேலை செய்யுங்கள்.

மக்களிடம் தொடர்ந்து பேசுங்கள்

எப்பொழுதுமே நடப்புச் செய்திகளைப் பூப்பிடித்த நிலையில் இருங்கள். தினசரி காலையில் எழுந்த உடனே செய்தித்தாள் படித்துவிடுங்கள். தயவு செய்து 'முரசொலி' நாளிதழைத் தினமும் தவறாமல் படித்துவிடுங்கள். தலைவரின் அறிக்கை, தலைவரின் பேச்சு இதையெல்லாம் படித்துவிடுங்கள். நம்மிடம் திராவிட இயக்கத்தின் கொள்கை, வரலாறு இருக்கிறது. நம்மிடம் மட்டும்தான் அந்த வரலாறு இருக்கிறது. அதையெல்லாம் தெரிந்து கொள்ளுங்கள். திராவிட மட்டம் அரசின் இந்த தற்கு ஆண்டுப் பத்து மாதங்கள் அரசின் சாதனைகளை உள்வாங்கிக் கொள்ளுங்கள். அதை எல்லாம் மக்களிடம் தொடர்ந்து பேசுங்கள், கொண்டு போய் செருங்கன்.

நம் முதலமைச்சர் அவர்கள் செயல்படுத்தி இருக்கின்ற இந்த நான்கு ஆண்டுகள் பத்து மாதத் திட்டங்களினால் இன்று இந்தியாவிலேயே வளர்ந்து வருகின்ற மாநிலங்களில் முதல் மாநிலமாக 11.19 சதவிகித வளர்ச்சி போட்டு இன்று நம் தமிழ்நாடு முதலிடத்தைப் பிடித்திருக்கிறது. இது பிடிக்காமல்தான் இன்று ஒன்றிய அரசு பல்வேறு தொல்லைகளைக் கொடுத்துக் கொண்டிருக்கிறார்கள், பல்வேறு இடையூறுகளை நம் தமிழ்நாட்டிற்குக் கொடுத்துக் கொண்டிருக்கிறார்கள். அதையெல்லாம் மீறித்தான் நம் முதலமைச்சர் அவர்கள் செயல்படுத்திக் கொண்டிருக்கிறார். தமிழ்நாட்டை வளர்ச்சிப் பாதையில் நம் முதலமைச்சர் அவர்கள் தொடர்ந்து வழி நடத்திக்கொண்டு செல்கிறார்கள்.

சட்டமன்றத் தேர்தல் வருவதால், மோடி அவர்களும், அமிதஷா அவர்களும் இனிமேல் தமிழ்நாட்டுப் பக்கம் அடிக்கடி வருவார்கள். என்னென்னவோ முயற்சி செய்வார்கள். திருக்குறள் சொல்லார்கள். விட்டால், நமக்கே தமிழ் பாடம் எடுப்பார்கள். இதற்கெல்லாம் ஏமாறக்கூடிய மக்கள் தமிழ்நாட்டு மக்கள் கிடையாது. எனவே நாம் தமிழ்நாட்டு மக்களை இன்னும் அதிகமாகக் கல்வியறிவு ஊட்ட வேண்டும்.

புஞ்சரண சக்கரங்கள்

மோடி இப்பொழுது தொடர்ந்து என்ன சொல்கிறார், சென்னைக்கு வந்து ஒரு பதினாறு நாளுக்கு முன்னாடி பேசும்போது என்ன சொன்னார்? தமிழ்நாட்டிற்கு 'இரட்டை இயந்திர அரசு' (Double Engine Sarkar) வேண்டும் என்று சொல்லிவிட்டு சென்றிருக்கிறார். நான் ஏற்கனவே அதற்குப் பதில் சொல்லியிருக்கிறேன். திரு. மோடி அவர்களே உங்களின் இரட்டை இயந்திர அரசு எல்லாம் இருக்கட்டும், முதல்தர அந்தாட்டு கூட்டணி இருக்கக்கூடிய எல்லாமே 'பஞ்சரண சக்கரங்கள்'. அந்தப் பழுதான இயந்திரத்தையும் பஞ்சரண சக்கரங்களையும் வைத்துக் கொண்டு உங்களால் எந்த வண்டியையும் ஓட்ட முடியாது. அப்படித்தான் இன்று பா.ஜ.க-அதி.மு.க கூட்டணி திகழ்ந்து கொண்டிருக்கிறது.

சமீபத்தில் ஒன்றிய நிதிநிலை அறிக்கையைப் பார்த்திருப்பீர்கள். இந்த முறை தமிழ்நாட்டிற்கு எந்தத் திட்டத்தையும் ஒதுக்கவில்லை. ஆனால் நிர்மலா சீதாராமன் அவர்கள் அந்த பட்ஜெட் அறிக்கையைப் படித்து முடிப்பதற்கு முன்பாகவே தமிழ்நாட்டிலிருந்து எதிர்க்கட்சித் தலைவர் எடப்பாடி பழனிசாமி அவர்கள் பாராட்டுகிறார் 'மிகச் சிறந்த பட்ஜெட்' என்று. அவர்கள் இன்னும் படித்தே முடிக்கவில்லை, அதற்குள் இங்கிருந்து பாராட்டுகிறார். 'முரட்டு பத்தர்கள்' பார்த்திருப்போம், 'முரட்டுத் தொண்டர்கள்' உங்களில் பல பேர் இருப்பீர்கள். ஆனால் இன்று இந்தியாவே ஒரு 'முரட்டு அடிமை யைக்' கண்கூடாகப் பார்த்துக் கொண்டு இருக்கிறது. அதுதான் எடப்பாடி பழனிசாமி

அவர்கள்.

'ஜாடிக்கு ஏற்ற மூடி' என்று சொல்வார்கள். இன்று மோடிக்கு ஏற்ற ஒரு முரட்டு அடிமையாக எடப்பாடி பழனிசாமி அவர்கள் உருவாகி இருக்கிறார். அந்த அளவுக்கு ஒரு முரட்டு பத்தர், முரட்டு அடிமை. சம்பந்தில் சமூக ஊடகங்களில், யூட்டியூபில், தொலைக் காட்சிச் செய்திகளில் பார்த்திருப்பீர்கள். இரண்டு நாட்களுக்கு முன்பு, எதிர்க்கட்சித் தலைவர் எடப்பாடி பழனிசாமி அவர்கள் திரையரங்கில் படம் பார்த்துக் கொண்டிருக்கிறார். அது ஒன்றும் தவறு கிடையாது. ஆனால், ஒரே அழகை, கண்ணெல்லாம் அப்படியே வீங்கிப் போய் கண்ணிலிருந்து கண்ணீர் தாரை தாரையாகக் கொட்டிக் கொண்டே இருக்கிறது. என்னவென்று பார்த்தால், எதிரே மறைந்த முதலமைச்சர், மறைந்த தலைவர் எம்.ஜி.ஆர் அவர்களின் படம் அங்கு ஒடிக்கொண்டு இருக்கிறது. அதைப் பார்த்து கண்ணீர் விட்டு அழுகிறார்.

உருண்டு உருண்டு அழுதிடுங்கள்

இந்நேரம் எம்.ஜி.ஆர் உயிரோடு இருந்தால் எப்படி அழுதிடுப்பார் நீங்கள் அதை மட்டும் யோசித்துப் பாருங்கள். அதி.மு.க-வின் நிலைமையைப் பார்த்து, எடப்பாடி பழனிசாமியின் நிலைமையைப் பார்த்து பம். ஜி.ஆர் கீழே உருண்டு உருண்டு அழுதிடுப்பார் 'என் கட்சியை இப்படி ஆக்கிவிட்டீர்களே' என்று. எனவே இதையெல்லாம் நாம் மனதில் கொள்ள வேண்டும். வரப்போகின்ற தேர்தலில் பாசிசர்களுக்கு அவர்களின் ஆட்களும் கண்களும் ஒரு சரியான பாடத்தை நாம் கற்பித்தாக வேண்டும். நாம் மீண்டும் மீண்டும் தலைவர் சொன்னது மாதிரி டெல்லிக்குத் தமிழ்நாடு என்றுமே 'கட்டுப்பாட்டிற்கு அப்பாற்பட்டது'தான் (Out of control) என்பதை நாம் நிரூபித்துக் காட்ட வேண்டும். அதையெல்லாம் மக்களிடம் சென்று பேசுங்கள்.

பத்துத் தோல்வி பழனிசாமியையும், மொத்தத் தோல்வி மோடியையும் மீண்டும் ஒரு முறை ஓட ஓட தமிழ்நாட்டு மக்கள் நம் சூதுவால் விரட்டிப் போடுகிறார்கள். நடக்க இருக்கக்கூடிய சட்டமன்றத் தேர்தல் தமிழ்நாட்டுக்கும் டெல்லிக்கும் இடையிலான ஒரு ஜனநாயகப் போர். வெல்வது தமிழ்நாட்டில்தான் டெல்லியா என்று நாம் பார்த்துவிடுவேம். தமிழ்நாட்டின் வெற்றிக்காக யார்களைத் தேர்ந்தெடுக்கிறோம் இல்லையோ, தி.மு.க-வின் தொண்டன் கடைசி உடன்பின்பு நிச்சயமாகக் களத்திற் நன்று அந்தப் போரில் நாம் வெற்றி பெற்றே ஆக வேண்டும்.

தலைவர் நமக்கு இலக்கு கொடுத்திருக்கிறார்கள் 'வெல்வோம் இருந்து, படைப்போம் வரலாறு' என்று. நிச்சயமாக நான் சொல்கிறேன் தொடர்ந்து பல்வேறு பகுதி மக்களைச் சந்தித்துக் கொண்டு வருகிறேன். ஆனால் இப்பொழுது இருக்கக்கூடிய மக்களுக்கு உடய வரவேற்பு, அதிலும் முதலமைச்சரின் திட்டங்கள் ஒவ்வொரு விட்டிலும் ஒவ்வொரு விட்டிலும் நிச்சயம் ஒரு பயனாளியாக ஒரு திட்டத்திலாவது பயன்பெற்றுள்ளார்கள்.

மாபெரும் நடவடிக்கை

அதிலும் இப்பொழுது கடைசியாக நம் தலைவர் செய்தாரே, எல்லாருமே சொல்கிறார்கள் 'மாபெரும் நடவடிக்கை' (Master stroke), பி.ரவி, மார்க், எப்.லர் - மூன்று மாதத்திற்குச் சேர்த்து ஒரு கோடியே 31 லட்சம் மகனிக்கு 3,000 ரூபாய், 2,000 ரூபாய் கோடடி காலத்திற்கு கூடுதலாக, மறும் ரூபாய். தலைவர் என்ன சொன்னார்? 'என் தமிழ்நாட்டு மகனின் ஒரு கோடியே 31 லட்சம் மகனிக்கு நான்கு கொடுக்கின்ற 1,000 ரூபாயை நீ நீற்றுக்கப் பார்த்துள்ளார்? நான் கொடுக்கிறேன் 5,000 ரூபாய்' என்று நம் தலைவர் அவர்கள் இன்று கொடுத்துள்ளார். இது மகனிடையே மிகப் பெரிய ஒரு வரலாற்றைக் கொடுத்துள்ளது. இதையெல்லாம் மக்களிடம் தொடர்ந்து ரூபகப்படுத்திக்கொண்டே இருங்கள்.

நம் கழகம் ஏழாழகு முறையாக நிச்சயமாக ஆட்சி அமைக்கும். நம் தலைவர் தொடர்ந்து இரண்டாவது முறையாக நிச்சயமாக முதலமைச்சர் பொறுப்பில் அமர்வார். எனவே அந்த 50 நாட்கள் மிக மிக முக்கியம். களத்தில் நாம் இறங்கி மக்களைச் சந்தித்து, நீங்கள் இணையதளத்தில் உங்களின் கடமைகளைச் செய்யுங்கள். கழகத்தின் மகத்தான வெற்றிக்கு இந்தத் தகவல் தொழில்நுட்ப அணி நிர்வாகிகள், தன்னார்வலர்கள் பணிகள் மிக மிக முக்கியமான ஒரு பணியாக நிச்சயம் இருக்கும். உங்களின் பணிகள் சிறக்கட்டும் என்று கூறி, இந்த வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

யங்கேற்றவர்கள்

அமைச்சர்கள் அன்பில் மகேஷ் பொய்யா மொழி, டி.ஆர்.பி.ராஜா, கழக செய்தித் தொடர்பு குழுத் தலைவர் டி.கே.எஸ். இளங்கோவன், தகவல் தொடர்பு அணியின் இணைச் செயலாளர் மகேந்திரன், ஆலோசகர்கள் மணுஷ்யபுத்திரன், கோவி.லெனின், துணைச் செயலாளர்கள் இசை, சி.எச்.சேகர், அழகிரி சதாசிவம், டாக்டர் தருண், நவீன், சுரேஷ், தமிழ்மாரன், தமிழ்மறை, கேசவன், எம்.கே.சிவா, கதிரவன், பத்மப்பிரியா, மதுரை பாலா, தரணிதாஸ், பி.எம்.பூதர், பிரபு, திவ்யா சத்யராஜ், டாக்டர் அழகராஜா, ராஜராஜன், மூத்த ஊடகவியலாளர் தமிழ்க் கேள்வி செந்தில்வேல், திராவிடக் கழகத் துணைப் பொதுச் செயலாளர் மதிவழனி, கழக செய்தித் தொடர்புத் துணைச் செயலாளர்கள் சூர்யா கிருஷ்ணமூர்த்தி, ஹபிசுல்லா, கழக கலை இலக்கிய புகழ்பெற்ற பேரவைத் துணைச் செயலாளர் ஜாகீர் உசேன், மணி கண்டன், நாடிபுத்து உள்பட பலரும் கலந்து கொண்டனர்.